

“Макулдашылды”  
№2 педкеңешменин чечими  
5.11.2021-жыл



## Туйту Каракеев атындагы орто мектеби

### Мектеп ичиндеги предметтик олимпиадасы жөнүндө Жобо

#### 1.Жалпы жоболор

1.1.Ушул Жобо предметтер боюнча мектеп окуучуларынын Республикалык олимпиадасынын Жобосунун (мындан ары – Олимпиада) негизинде иштетилип чыкты.

1.2.Мектеп ичиндеги предметтик олимпиаданын максаттарын жана милдеттерин, өткөрүү тартибин, предметтердин тизмесин, олимпиаданын катышуучуларын, алардын укуктарын жана милдеттерин аныктайт, олимпиаданын бекитүү тартибин жана жеңүүчүлөрүн жана байге ээлерин аныктоону белгилейт.

1.3.Олимпиаданын максаттары:

- билими терең, шыктуу окуучуларды, чыгармачыл окуучуларды аныктоо жана табуу;
- олимпиадага мыкты даярдаган чыгармачыл мугалимдерди аныктоо, табуу жана дем берүү;

1.4.Окуу предметтерин окуган 3-класстан 11-класска чейинки катышууну каалаган окуучунун бардыгы катыша алат, катышуучулардын саны жана курамы аныкталбайт. Уюштуруу комитетинин жана жюриинин функциясын предметтик-мугалимдер аткарат.

1.5.Мектеп ичиндеги олимпиада- бул мугалимдер жамаатынын шыктуу балдарга сабак берүү учурундагы эле иши эмес, ошондой эле сабактан тышкаркы убакта (ийрим, секция ж.б.), билим берүү программасынын алкагында окуучулардын чыгармачылыгын өнүктүрүү, окуучулардын өз алдынча илимий- популярдуу адабияттар, маалыматтар, интернет булактары менен иштөөсү.

1.6.Мектеп олимпиадасы мектеп программасы менен окутулган бардык предметтер боюнча өтүлөт.

1.7. 2.Олимпиаданын милдеттери:

- окуучулардын билимин жана чыгармачылыгын өнүктүрүүгө кызыгууларын пропагандалоо. Зээндүү окуучулардын шыктарын, кызыгууларын табууга шарттарды түзүү;
- окуучуларды илимий- практикалык ишмердүүлүккө кызыктыруу;
- район- шаардык предметтик олимпиадага катышууга шыктуу окуучуларды табуу.

### 3. Олимпиаданы уюштуруу жана өткөрүү тартиби

- 3.1. Мектеп ичиндеги олимпиаданы өткөрүүгө уюштуруу комитети түзүлөт. Уюштуруу комитетинин курамы жана жюринын мүчөлөрү мектептин буйругу менен бекитилет.
- 3.2. Олимпиаданын өткөрүлүшүнүн жоопкерчилиги окуу бөлүм башчысына жүктөлөт.
- 3.3. Олимпиаданын тапшырмаларын предметтик-мугалимдер иштетип чыгат жана усулдук бирикмелерде талкууланып, бекитилет. Тапшырмалардын татаалдыгына карата баалоонун критерийлери жана ар бир тапшырманын аткарылышы боюнча баллдарды коюу иштетилип чыгат.
- 3.4. Олимпиаданын тапшырмалары мектептин директорунда же окуу бөлүм башчысында атайын пакеттерде сакталат.
- 3.5. Олимпиада окуу күндөрү мектептин директорунун макулдугу менен өткөрүлөт.
- 3.6. Олимпиада параллель класстарда бир же эки күн өткөрүлөт.
- 3.7. Олимпиадада усулдук бирикменин предметтик- мугалимдеринин өкүлдөрү катышса болот.
- 3.8. Олимпиада болгонго 10 күн калганда окуучулар шарттары, эрежелери, мөөнөтү менен тааныштырылат.
- 3.9. Олимпиаданын тапшырмалары предметтик-мугалимдер, уюштурууга жооптуу адамдын катышуусу менен текшерилет. Ар бир тапшырма өзүнчө бааланат.
- 3.10. Олимпиаданын катышуучуларына жыйынтыгы 2 күндөн кем эмес угузулат.
- 3.11. Аткарылган иштин жыйынтыгы менен жогорку баллдын негизинде жеңүүчү жана байгелүү орундардын ээлери белгиленет.
- 3.12. Олимпиаданын жыйынтыгы чыккандан кийин кофликттик абал жана апелляцияны уюштуруу комитети 1 күндүн ичинде карайт.
- 3.13. Предметтик олимпиаданын жыйынтыгы мектептин маалымат бурчуна илинет.
- 3.14. Жеңүүчүлөр мектептин грамотасы же белектер менен сыйланат, 2- этаптагы район-шаардык алкактагы предметтик олимпиадага жолдомо алат.

### 4. Олимпиаданын катышуучуларынын укуктары

- 4.1. Олимпиаданы уюштуруучулар жана предметтик- мугалимдер мектеп жетекчиси тарабынан сыйланат.
- 4.2. Ден соолугуна байланыштуу мектеп ичиндеги олимпиадага катыша албай калган окуучулар, атайын жекече тапшырма менен катышса болот.
- 4.3. Мектептин ар бир окуучусу өзүнүн иши менен жыйынтык чыккандан кийин таанышса болот жана ийрим иштеринде предметтик- мугалимдер олимпиаданын тапшырмаларынын жообун түшүндүрүп берет.

### 5. Олимпиаданын катышуучуларынын жоопкерчилиги

- 5.1. Олимпиаданын тапшырмаларынын текстинин конфиденциалдуулугуна, тапшырмалардын өз убагында даярдалбай, өткөрүү убактысынын бузулушуна уюштуруу комитети жана предметтик- мугалимдер жоопкерчилик тартат.

5.2. Олимпиаданын катышуучулары практикалык иш жүрүп жаткан учурда уюштуруу комитетинин жана калыстар тобунун бардык талаптарын кынтыксыз аткарат.

5.3. Мектептин буйругу менен 1-этаптагы олимпиаданын жыйынтыгы бекитилет жана 2-этаптагы район-шаардык предметтик олимпиадага катышуучулардын мектеп командасы предметтер боюнча аныкталат.

6. Иш кагаздары

6.1. Мектеп ичиндеги олимпиадынын өткөрүлүшү боюнча жыйынтык чыгарылат, отчет түзүлөт, байге алуучулардын тизмесин район-шаардык билим берүү бөлүмүнө берүү милдети окуу бөлүм башчысына жүктөлөт.

6.2. Олимпиаданы уюштуруу жана өткөрүү боюнча документацияны жүргүзүү милдети усулдук бирикмелердин жетекчилерине жана окуу бөлүм башчысына жүктөлөт.